



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
NATIONAL BULLETIN**

DATE: 29.03.2026 **TIME : 07.25 AM**

പ്രധാന വാർത്തകൾ

1. പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഇന്ന്; ആകാശവാണിയിലും ദൂരദർശനിലും പരിപാടി തത്സമയം ലഭ്യമാകും..

Prime Minister Narendra Modi will share his thoughts with the people of the country in the Mann Ki Baat programme today; All India Radio and Doordarshan will broadcast the programme live.

2. പശ്ചിമേഷ്യയിൽ സംഘർഷം രൂക്ഷമായി തുടരുന്നു; സംയുക്തമായ പരിഹാരം അനിവാര്യമാണെന്ന് രാജ്യരക്ഷാ മന്ത്രി രാജ്നാഥ് സിംഗ്.

Tensions continue to escalate in West Asia; Defence Minister Rajnath Singh emphasizes the need for a proactive, coordinated and forward-looking approach.

3. കേരളത്തിൽ നിയമസഭാ തിരഞ്ഞെടുപ്പിലേക്കുള്ള പ്രചാരണം ഉച്ചസ്ഥായിയിൽ; എൻ ഡി എയ്ക്കായി പ്രധാനമന്ത്രി നരേന്ദ്രമോദി ഇന്ന് പാലക്കാടും തൃശ്ശൂരും പ്രചരണത്തിനെത്തും. എൽ ഡി എഫിനായി മുഖ്യമന്ത്രി പിണറായി വിജയൻ മലപ്പുറത്ത്; യു ഡി എഫിനായി കോൺഗ്രസ് നേതാവ് രാഹുൽ ഗാന്ധി നാളെ സംസ്ഥാനത്തെത്തും.

Kerala Assembly election campaign reaches its peak; PM Narendra Modi to campaign in Palakkad and Thrissur for NDA today. CM Pinarayi Vijayan to campaign in Malappuram for LDF; Congress leader Rahul Gandhi to visit the state tomorrow for UDF.

4. തിരഞ്ഞെടുപ്പ് പ്രചരണത്തിൽ നിന്ന് സർക്കാർ ഉദ്യോഗസ്ഥർ വിട്ടു നിൽക്കണമെന്ന് തിരഞ്ഞെടുപ്പ് കമ്മീഷൻ.

The Election Commission directs government officials to stay away from election campaigning.

5. വിശുദ്ധ വാരത്തിന് തുടക്കമിട്ട് ലോകമെമ്പാടുമുള്ള ക്രൈസ്തവർ ഇന്ന് ഓശാന ഞായർ ആചരിക്കുന്നു.

Christians across the world observe Palm Sunday today, marking the beginning of Holy Week.

6. ഐ പി എൽ ക്രിക്കറ്റിൽ സൺറൈസേഴ്സ് ഹൈദരാബാദ് ദിനെ 6 വിക്കറ്റിന് പരാജയപ്പെടുത്തി റോയൽ ചലഞ്ചേഴ്സ് ബാംഗ്ലൂർ.

In IPL cricket, Royal Challengers Bangalore defeats Sunrisers Hyderabad by 6 wickets.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഇന്ന് രാവിലെ 11 ന്. ദൂരദർശനിലും ആകാശവാണിയുടെ എല്ലാ നിലയങ്ങളിലും പരിപാടി തത്സമയം ലഭ്യമാകും. ഹിന്ദി പ്രക്ഷേപണം കഴിഞ്ഞാലുടൻ ആകാശവാണി പ്രാദേശിക ഭാഷകളിൽ മൻ കി ബാത്ത് പ്രക്ഷേപണം ചെയ്യും.



MORN. RAJNATH - WEST ASIA MEETING

പശ്ചിമേഷ്യയിൽ സംഘർഷം രൂക്ഷമായി തുടരുന്ന സാഹചര്യത്തിൽ സംയുക്തവും ദീർഘവീക്ഷണത്തോട് കൂടിയുള്ളതുമായ പരിഹാരം അനിവാര്യമാണെന്ന് രാജ്യരക്ഷാ മന്ത്രി രാജ്നാഥ് സിംഗ്. ന്യൂഡൽഹി യിൽ മുതിർന്ന മന്ത്രിമാർ ഉൾപ്പെടെ പങ്കെടുത്ത അന്തഃപാരിത യോഗത്തിൽ സംസാരിക്കുകയായിരുന്നു അദ്ദേഹം. സംഘർഷത്തിന്റെ പശ്ചാത്തലത്തിൽ ഊർജ്ജ വിതരണത്തിലെ അപകട സാധ്യതകൾ, അവശ്യവസ്തുക്കളുടെ ആഭ്യന്തര ലഭ്യത, ഇന്ത്യയുടെ വിതരണ ശൃംഖലകളുടെ കരുത്ത് എന്നിവ അവലോകനം ചെയ്യുന്നതിനാണ് യോഗം ചേർന്നത്. പൗരന്മാർക്ക് കൃത്യമായ വിവരങ്ങൾ ലഭ്യമാക്കുന്നതിന് എല്ലാ മന്ത്രാലയങ്ങളും വാർത്താ വിതരണ പ്രക്ഷേപണ മന്ത്രാലയത്തിന്റെ വാട്ട്സ്ആപ്പ് ചാനൽ വഴി

നിലവിലുള്ള സാഹചര്യവുമായി ബന്ധപ്പെട്ട നിർദ്ദേശങ്ങൾ പങ്കിടണമെന്നും യോഗത്തിൽ വ്യക്തമാക്കി.



LPG SHIPMENT

എൽപിജിയും വഹിച്ചുകൊണ്ടുള്ള ഒരു കപ്പൽ കൂടി ഗുജറാത്തിലെ വാദിനാർ തുറമുഖത്ത് എത്തി. അതേസമയം 47,000 മെട്രിക് ടൺ എൽപിജി വഹിച്ചുകൊണ്ട് കുവൈറ്റിൽ നിന്ന് പുറപ്പെട്ട് ജഗ് വസന്ത് എന്ന കപ്പൽ ഹോർമുസ് കടലിടുക്ക് കടന്നു. ഇതിൽ 17,000 മെട്രിക് ടൺ കണ്ടൽ തുറമുഖത്തേക്കും ബാക്കിയുള്ളവ മുംബൈ, ന്യൂ മാംഗ്ലൂർ തുറമുഖങ്ങളിലേക്കും വിതരണം ചെയ്യും.



WEST ASIA (INTRO)

ഇസ്രായേലിനെതിരെ മിസൈൽ ആക്രമണം നടത്തിയതിന്റെ ഉത്തരവാദിത്തം യെമനിലെ ഹൂതികൾ ഏറ്റെടുത്തതോടെ പശ്ചിമേഷ്യൻ മേഖലയിലെ സംഘർഷം രൂക്ഷമായി തുടരുന്നു.

ഒരു റിപ്പോർട്ട്....

(വോയ്സ്)

ഇന്നലെ ഇസ്രായേലിന് എതിരേയുണ്ടായ മിസൈൽ വിക്ഷേപണനത്തിന്റെ ഉത്തരവാദിത്തം ഏറ്റെടുത്തതോടെ ഒരു മാസമായി തുടരുന്ന പശ്ചിമേഷ്യൻ സംഘർഷത്തിൽ ഇറാൻ പിന്തുണയുള്ള ഹൂതി വിമതർ പ്രവേശിച്ചു. ഇറാൻ, ലെബനൻ, ഇറാക്ക്, പലസ്തീൻ മേഖലകളിൽ ഇസ്രായേൽ നടത്തിയേ ആക്രമണത്തിന് മറുപടിയായായാണ് മിസൈൽ അയച്ചതെന്ന് ഹൂതികൾ പറഞ്ഞു. ഇസ്രായേലിന്റെ പ്രതിരോധ സംവിധാനങ്ങൾ മിസൈൽ ആക്രമണത്തെ വിജയകരമായി തടഞ്ഞതായി അറിയിച്ചു. ദുബായിലെ യുഎസ് സൈന്യത്തിന്റെ രണ്ട് ഒളിത്താവളങ്ങൾ ആക്രമിച്ചുവെന്ന ഇറാനിയൻ സേനയുടെ അവകാശവാദം ഇന്നലെ യുഎസ് സെൻട്രൽ കമാൻഡ് തള്ളി. 3500 നാവികർ അടങ്ങുന്ന യുഎസ്സിന്റെ ട്രിപ്പോളി കപ്പൽ പശ്ചിമേഷ്യയിലെ അമേരിക്കയുടെ ഉത്തരവാദിത്ത മേഖലയിൽ പ്രവേശിച്ചു. ഇറാൻ അയച്ച 20 ഓളം ബാലിസ്റ്റിക് മിസൈലുകൾ തടഞ്ഞതായി UAE അറിയിച്ചു. ന്യൂസ് ഡെസ്ക്, ആകാശവാണി...



GOYAL - FISHERIES WTO

നവീകരണവും വികസനവും എല്ലാ അംഗ രാജ്യങ്ങൾക്കും ഒരുപോലെ ലഭ്യമാകുന്നുണ്ടെന്ന് ലോക വ്യാപാര സംഘടനയുടെ ബഹുമുഖ വ്യാപാര സംവിധാനത്തിലൂടെ ഉറപ്പു വരുത്തണമെന്ന് കേന്ദ്ര മന്ത്രി പീയൂഷ് ഗോയൽ. ഇന്നലെ കാമറൂണിൽ നടന്ന ലോക വ്യാപാര സംഘടനയുടെ 14 മത് മന്ത്രിതല സമ്മേളനത്തിൽ സംസാരിക്കുകയായിരുന്നു അദ്ദേഹം. സംഘടന യുടെ തീരുമാനങ്ങൾ നീതിയുക്തമായി തുടരുന്നുണ്ടെന്നും ദുർബല സമൂഹ ങ്ങളെ അവ ബാധിക്കുന്നില്ലെന്ന് ഉറപ്പുവരുത്തണമെന്നും അദ്ദേഹം പറഞ്ഞു.



PM - TSR (INTRO)

കേരളത്തിൽ നിയമസഭാ തിരഞ്ഞെടുപ്പ് പ്രചരണം ഉച്ചസ്ഥായിലേക്ക്. ദേശീയ നേതാക്കൾ ഉൾപ്പെടെ പ്രചാരണത്തിനായി സംസ്ഥാനത്തെത്തി. എൻ ഡി എയുടെ തിരഞ്ഞെടുപ്പ് പ്രചാരണത്തിനായി മുതിർന്ന ബിജെപി നേതാവും പ്രധാനമന്ത്രിയുമായി ശ്രീ നരേന്ദ്ര മോദി ഇന്ന് കേരളത്തിലെത്തും. പാലക്കാടും തൃശ്ശൂരും തിരഞ്ഞെടുപ്പ് റാലികളെ അദ്ദേഹം അഭിസംബോധന ചെയ്യും. ഉച്ചയ്ക്ക് രണ്ടു മണിക്ക് ശേഷം ഹെലികോപ്റ്ററിൽ മേഴ്സി കോളേജ് ഗ്രൗണ്ടിൽ എത്തുന്ന പ്രധാനമന്ത്രി റോഡ് മാർഗ്ഗം കോട്ടമൈതാനത്തെ സമ്മേളന വേദിയിലെത്തും. പാലക്കാട്ടെ പരിപാടിക്ക് ശേഷം പ്രധാനമന്ത്രി തൃശ്ശൂരിലേക്ക് പോകും. തൃശ്ശൂരിൽ സുരക്ഷാ ക്രമീകരണങ്ങൾ അടക്കം എല്ലാ ഒരുക്കങ്ങളും പൂർത്തിയായി.

കൂടുതൽ വിവരങ്ങളുമായി ആകാശവാണി തൃശ്ശൂർ ജില്ലാ പ്രതിനിധി ഭരിത പ്രതാപ്.

(വോയ്സ്)



KERALA -CAMPAIGN

എൽഡിഎഫിന്റെ തിരഞ്ഞെടുപ്പ് പ്രചാരണത്തിനായി മുഖ്യമന്ത്രി പിണറായി വിജയൻ ഇന്ന് മലപ്പുറം ജില്ലയിലെത്തും. നാലിടത്തെ എൽഡിഎഫ് റാലികൾ അദ്ദേഹം ഉദ്ഘാടനം ചെയ്യും. തിരൂർ, പൊന്നാനി, തവനൂർ, പെരിന്തൽമണ്ണ മണ്ഡലങ്ങളിലാണ് റാലി നടക്കുക. യു ഡി എഫിനായി ദേശീയ നേതാക്കൾ ഉൾപ്പെടെയുള്ള താരപ്രചാരകർ വരും ദിവസങ്ങളിൽ സംസ്ഥാനത്തെത്തും. ലോക്സഭ പ്രതിപക്ഷ നേതാവും കോൺഗ്രസ് നേതാവുമായ രാഹുൽഗാന്ധി നാളെ കോട്ടയത്ത് പ്രചാരണത്തിനെത്തും. കണ്ണൂരിൽ സി.പി.ഐ.എം

ജനറൽ സെക്രട്ടറി എം. എ. ബേബി, കോൺഗ്രസ് വർക്കിംഗ് കമ്മിറ്റി അംഗം രമേശ് ചെന്നിത്തല, ബിജെപി നേതാവ് സദാനന്ദ ഷെട്ട് തനവായേ എന്നിവർ ഇന്നലെ ജില്ലയിലെ വിവിധ ഇടങ്ങളിൽ എൽ.ഡി.എഫ്, യു.ഡി.എഫ്, എൻ.ഡി.എ. സ്ഥാനാർത്ഥികളുടെ തിരഞ്ഞെടുപ്പ് പ്രചരണ പരിപാടികളിൽ പങ്കെടുത്തു.



CEO - KERALA

രാഷ്ട്രീയ പാർട്ടികൾക്ക് മുഖ്യ തിരഞ്ഞെടുപ്പ് ഓഫീസറുടെ കാര്യാലയത്തിൽ നിന്നയച്ച കത്തിൽ ഒരു പാർട്ടിയുടെ സീൽ പതിഞ്ഞ സംഭവത്തിൽ കൂടുതൽ നടപടികൾ കൈക്കൊണ്ട് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. സംഭവത്തിൽ 48 മണിക്കൂറിനുള്ളിൽ അന്വേഷണം നടത്തി റിപ്പോർട്ട് സമർപ്പിക്കാൻ അഡീഷണൽ സി.ഇ.ഒ പി.ബി.നൂഹിനെ ചുമതലപ്പെടുത്തിയിരുന്നു. അന്വേഷണ റിപ്പോർട്ടിനെ തുടർന്ന് ഡെപ്യൂട്ടി. സി.ഇ.ഒ, സെക്ഷൻ ഓഫീസർ എന്നിവരെ തിരഞ്ഞെടുപ്പ് ഉത്തരവാദിത്തങ്ങളിൽ നിന്ന് മാറ്റി മാതൃഓഫീസുകളിലേക്ക് തിരികെ അയച്ചുള്ള ഉത്തരവിറക്കി.



ADD CEO KERALA

തിരഞ്ഞെടുപ്പ് പ്രചാരണത്തിൽ സർക്കാർ ഉദ്യോഗസ്ഥർ ഇടപെടരുതെന്ന് അഡീഷണൽ ചീഫ് ഇലക്ടറൽ ഓഫീസർ പി ബി നൂഹ്. സമൂഹ മാധ്യമ അക്കൗണ്ടിലൂടെ സ്ഥാനാർത്ഥികൾ പ്രചരിപ്പിക്കുന്ന വോട്ടുഭ്യർത്ഥനയോ മറ്റു തിരഞ്ഞെടുപ്പ് പരസ്യങ്ങളോ പങ്കുവയ്ക്കരുതെന്നും പരസ്യപ്രചാരണങ്ങളിൽ നിന്ന് സർക്കാർ ഉദ്യോഗസ്ഥർ മാറി നിൽക്കണമെന്നും അദ്ദേഹം അറിയിച്ചു.



MCC-SOCIAL MEDIA CAMPAIGN

സ്ഥാനാർത്ഥികളുടെ സമൂഹ മാധ്യമം വഴിയുള്ള തിരഞ്ഞെടുപ്പ് പ്രചാരണത്തിന് മീഡിയ സർട്ടിഫിക്കേഷൻ നിർബന്ധമാണെന്ന് അഡീഷണൽ ചീഫ് ഇലക്ടറൽ ഓഫീസർ പി ബി നൂഹ്. സർട്ടിഫിക്കേഷൻ ഇല്ലാതെ സമൂഹ മാധ്യമ അക്കൗണ്ടിലൂടെ വോട്ടർമാരെ സ്വാധീനിക്കുന്ന ഉള്ളടക്കങ്ങൾ പ്രസിദ്ധപ്പെടുത്തി യാൽ കർശന നടപടി സ്വീകരിക്കും. പത്തനംതിട്ട ജില്ല ആസൂത്രണ സമിതി സെക്രട്ടറിയേറ്റ് കോൺഫറൻസ് ഹാളിൽ ചേർന്ന ഉദ്യോഗസ്ഥരുടെ തിരഞ്ഞെടുപ്പ് അവലോകന യോഗത്തിലാണ് നിർദ്ദേശം. മാധ്യമങ്ങളിൽ പരസ്യം പ്രസിദ്ധീകരിക്കും മുൻപ്

മീഡിയ സർട്ടിഫിക്കേഷൻ ആന്റ് മോണിറ്ററിംഗ് കമ്മിറ്റിയുടെ അനുമതി നിർബന്ധമാണ്. ഇതിനൊപ്പമാണ് സാമൂഹിക മാധ്യമ പ്രചാരണത്തിനും സർട്ടിഫിക്കേഷൻ നിർബന്ധമാക്കുന്നത്.



HOME VOTING-KERALA

കേരളത്തിൽ നിയമസഭാ തിരഞ്ഞെടുപ്പിൽ 85 വയസ്സിന് മുകളിലുള്ള മുതിർന്ന പൗരന്മാർ, 40 ശതമാനത്തിലധികം ഭിന്നശേഷിയുള്ളവർ, കിടപ്പുരോഗികൾ എന്നിവർക്ക് വോട്ടുവകാശം വിനിയോഗിക്കുന്നതിനുള്ള ഹോം വോട്ടിംഗ് പ്രക്രിയ നാളെ ആരംഭിക്കും. ഏപ്രിൽ അഞ്ച് വരെ ഉദ്യോഗസ്ഥർ അപേക്ഷകരുടെ വീട്ടിലെത്തി വോട്ട് രേഖപ്പെടുത്തും.



PUDUCHERRY-EXIT POLL BAN

2026 ലെ നിയമസഭാ തിരഞ്ഞെടുപ്പുകളിൽ, പുതുച്ചേരി ഉൾപ്പെടെ, എക്സിറ്റ് പോളുകൾ നടത്തുന്നതിനും പ്രസിദ്ധീകരിക്കുന്നതിനും നിരോധനം ഏർപ്പെടുത്തി. 1951 ലെ ജനപ്രാതിനിധ്യ നിയമത്തിലെ സെക്ഷൻ 126 എ പ്രകാരം, പോളിംഗ് ആരംഭിച്ചതു മുതൽ അവസാനിച്ച് അരമണിക്കൂർ വരെ എക്സിറ്റ് പോളുകൾ നടത്താനോ പ്രസിദ്ധീകരിക്കാനോ പാടില്ല. ഏപ്രിൽ 9 ന് രാവിലെ 7 മണി മുതൽ ഏപ്രിൽ 29 ന് വൈകുന്നേരം 6:30 വരെ നിരോധനം പ്രാബല്യത്തിൽ വരുമെന്ന് പുതുച്ചേരി ചീഫ് ഇലക്ടറൽ ഓഫീസർ പി. ജവഹർ പറഞ്ഞു. നിയമലംഘനങ്ങൾക്ക് രണ്ട് വർഷം വരെ തടവ്, പിഴ അല്ലെങ്കിൽ രണ്ടും ഉൾപ്പെടെയുള്ള ശിക്ഷകൾ ലഭിക്കും.



OSANA DAY

ലോകമെമ്പാടുമുള്ള ക്രൈസ്തവർ ഇന്ന് ഓശാന ഞായർ ആചരിക്കുന്നു. സംസ്ഥാനത്തെ ദേവാലയങ്ങളിൽ ഇന്ന് പ്രത്യേക തിരുക്കർമ്മങ്ങളും കുരുത്തോല പ്രദക്ഷിണവും പുരോഗമി ക്കുന്നു. പീഡാനുഭവത്തിനും കുരിശുമരണത്തിനും മുന്നോടിയായുള്ള യേശു ക്രിസ്തുവിന്റെ ജറുസലേം പ്രവേശനത്തിന്റെ ഓർമ്മയിലാണ് ഓശാന ഞായർ ആചരിക്കുന്നത്. വിശുദ്ധ വാരത്തിനും ഇന്ന് തുടക്കമായി.



MORN. IPL CRICKET

ഐപിഎൽ ക്രിക്കറ്റ് മത്സരത്തിന്റെ 19 ആം പതിപ്പിന് ഇന്നലെ തുടക്കമായി. ബംഗളൂരുവിലെ ചിന്നസ്വാമി സ്റ്റേഡിയത്തിൽ നടന്ന മത്സരത്തിൽ 6 വിക്കറ്റിന് റോയൽ ചലഞ്ചേഴ്സ് ബാംഗ്ലൂർ, സൺറൈസേഴ്സ് ഹൈദരാബാദ്വിനെ പരാജയപ്പെടുത്തി. 202 എന്ന ലക്ഷ്യം റോയൽ ചലഞ്ചേഴ്സ് 15.4 ഓവറിൽ മറികടന്നു. 69 റൺസ് എടുത്ത് പുറത്താകാതെ നിന്ന വിരാട് കോഹ്ലിയാണ് ഏറ്റവും ഉയർന്ന സ്കോർ നേടിയത്. ഇന്ന് മുംബൈയിൽ നടക്കുന്ന രണ്ടാം മത്സരത്തിൽ കൊൽക്കത്ത നൈറ്റ് റൈഡേഴ്സ്, മുംബൈ ഇന്ത്യൻസിനെ നേരിടും.



KOHLI-4000 IPL RUNS

ഐപിഎൽ മത്സരങ്ങളിൽ 4000 റൺസ് മറികടന്ന ആദ്യ ബാറ്ററായി ഇന്ത്യൻ താരം വിരാട് കോഹ്ലി.

